

10 ta' Frar, 1951.

Imhallee :

L-Onor. Dr. A.J. Montanaro Gauci, LL.D.

Il-Pulizija *versus* Maria Caruana

**Elezżjonijiet — Assistent Kummissjunarju Elettorali —  
Kalunnja — Interdizzjoni — Art. 23, 31 u 107 (1)  
tal-Kodiċi Kriminali.**

*L-element intenzjonali fir-reat ta' kalunnja huwa insitu fir-zjenza tal-falsità; jiġifieri illi ma jistax jinghad li ma jirrikorrix l-element morali meħtieġ għar-reat ta' kalunnja jekk l-imputat kien jaf li l-addebitu minnu magħmul ma kienx vera.*

*Għaldaqstant persuna li tidnenunzja assistent kummissjunarju elettorali billi timputala li fuq il-karta tal-vot kiteb skaleb minflok numri kif tkun indikatlu dik il-persuna, u din kienet taf li dik l-imputazzjoni ma kienetx vera, ma tistax tallega li ma kienx jirrikorri fiha l-element intenzjonali meħtieġ għad-delitt ta' kalunnja.*

*L-interdizzjoni fil-kriminal hija piena, u hija aċċessorja għall-piena li hija kominata għad-delitt prinċipali. Għaldaqstant, jekk għad-delitt prinċipali l-Qorti tillibera lill-kati taħt il-proċedimenti ta' art. 23 tal-Kodiċi Kriminali, ma tistax fl-istess hin tikkundanna lil dak il-kati għall-interdizzjoni.*

Il-Qorti, — Fuq ir-rinviju ta' l-Attorney General, li bih bagħat lura l-attijiet tal-kumpilazzjoni biex il-Qorti Kriminali tal-Maġistrati tal-Pulizija Gudizzjarja ta' Malta tiddeċidi fuq il-ftija li rista' tinstab taħt dak li hemm maħsub fl-art. 99 (1) (b) tal-Kodiċi Kriminali, b'riferenza tar-reat imsemmi fl-art. 63 (1) (b) tal-Kap. 163 u fil-Government Notice 337/40; u fuq l-akkuża tal-Pulizija a fol. 1, ta' li l-imputata fit-3 ta' Settembru 1950, bil-ħsieb li tagħmel hsara lin-Nutar Anthony Attard u lil Joseph Micallef fil-kapaċità tagħhom ta' Assistenti Kummissjunarji ta' l-Elezżjoni, akkużathom quddiem awtorità kompetenti b'reat meta setgħet tkun taf li kienu innoċenti; il-Qorti Kriminali tal-Maġistrati tal-Pulizija

Gudizzjarja ta' Malta, b'sentenza tad-9 ta' Novembru 1950, sabet lill-imputata hatja skond l-akkuza, u in vista tal-kondotta tajba tagħha precedenti lliberatha taht id-dispożizzjonijiet ta' l-art. 23 tal-Kodiċi Kriminali; u wara li rat l-art. 107 (1) u 31 ta' l-istess Kodiċi Kriminali, ikkundannat ukoll lill-imputata għall-interdizzjoni ġenerali, kif ukoll għall-interdizzjoni illi sservi bhala xhud hliet quddiem il-Qorti tal-Gustizzja, u bhala perit f'kull każ li jkun, għal żmien hames snin; u ordnat li dik il-parti tas-sentenza għandha tigi publikata fil-Gazzetta tal-Gvern għak-kura tar-Registratur ta' dik il-Qorti, skond kif irid l-art. 12 (7) tal-Kodiċi Kriminali;

L-imputata appellat kontra dik is-sentenza quddiem din il-Qorti:

*Omissis:*

Mill-provi rriżulta li, wara li marret tivvota fl-Elezzjoni Ġenerali tas-sena l-oħra, l-imputata, minn jeddha u volontarjament, marret għamlet rapport fl-Għassa tal-Pulizija li l-Assistenti Kummissjunarji Elettorali fuq il-karta tal-vot kitbulha slaleb f'lok numri meta vvutat, peress li hi ma kienetx taf tikteb. L-imputata g'iet imwissija serjament, sew mill-Ispettur tal-Pulizija kemm mill-Kummissjunarju Elettorali Dr. John Pullicino, fuq il-gravità ta' dak li kienet qiegħda tirrapporta, u g'ie mogħti liha żmien sal-għada biex taħsibha jekk imexxix ir-rapport. L-għada reġgħet marret l-Għassa u pprezentat rapport formali bil-miktub, u fib tenniet l-akkuza. Meta nfethu l-urni u g'ew eżaminati l-voti, ebda wiehed ma nstab miktub bi slaleb, u għalhekk kien evidentissimu li ma kienx veru dak li rrapportat l-imputata, li l-Assistenti Kummissjunarji Elettorali, f'lok numri fil-vot tagħha kitbu slaleb. Irriżulta li l-imputata, għalkemm illetterata, in-numri tagħrafhom; u għalhekk il-Qorti ma tistax tifhem kif l-imputata setgħet qatt hadet in-numri bi slaleb, għax barrá n-numru 4 in-numri l-oħra xejn ma jixbhu s-slaleb; u għalhekk mhux il-każ li wiehed jaħseb li l-imputata setgħet hadet żball. U ma giex pruvat, anzi lanqas sottomess, li l-imputata thati b'xi allucinazzjonijiet. Għaldaqstant huwa ċar li l-imputata għamlet rapport mhux veru, meta kienet taf, u ma setgħetx ma tkunx taf, li ma kienx veru;

Dak ir-rapport kien jirrigwarda l-kommissioni ta' delitt ta' fa'sifikazzjoni ta' polza elettorali. Kif irrilevat l-Ewwel Qorti fis-sentenza appellata, l-element intenzjonali huwa in-situ fix-xjenza tal-falsità. Ighid u propozitu l-Maino: — "L'incolpazione di un reato a persona la quale si sa innocente non può essere che dolosa, non può essere fatta che nel disegno di nuocerle, e nell'intento, che è caratteristico di questo delitto, di far deviare la pubblica giustizia dal retto sentiero, rendendo i magistrati complici inconsapevoli dell'altrui iniquità e esponendo a pericolo un innocente" (Commento al Codice Penale, Vol. II, no. 1096);

Għaldaqstant l-imputata ma tistax serjament issostni li fiha kien jonqos l-element morali tal-ka'unnja;

Fuq il-piena, l-Ewwel Qorti liberat lill-imputata taht id-dispożizzjoni ta' l-art. 23 tal-Kodiċi Kriminali, wara li sabitha hatja skond l-akkuza; imbagħad ikkundannatha għall-interdizzjoni generali taht id-dispożizzjoni ta' l-art. 107 (1) u 31 ta' l-istess Kodiċi Kriminali;

L-art. 107 (1) fuq imsemmi jghid li l-Qorti għandha, meta tikkundanna lill-hati għad-delitti msemmija f'dan is-subtitolu (Sub-Titolu III, Fuq il-Kalunnja, Spergjur, u Gurament Falz), tapplika espressament il-piena ta' l-interdizzjoni generali, eċċ. Immeta, biex tkun applikata l-interdizzjoni, jehtieg li qabel xejn ikun hemm kundanna, u mhux biss dikjarazzjoni ta' htija — "conviction". U tabilhaqq, l-interdizzjoni hija piena (art. 7 Kodiċi Kriminali); u bhal ma qalet il-Qorti Kriminali fid-deċizzjoni tagħha tat-3 ta' Ottubru 1879, in re "Regina vs. Domenico Attard", dik il-piena hija aċċessorja għall-piena li għad-delitt hija prinċipalment komminata;

Itta, meta l-Ewwel Qorti applikat favur l-imputata l-art. 23 tal-Kodiċi Kriminali, ma setghetx tgħaddi, minghajr kontradizzjoni, għall-kundanna tal-piena ta' l-interdizzjoni. U tabilhaqq, l-art. 23 fuq imsemmi espressament iġid li "l-Qorti..... minflok ma tikkundanna minnufih għall-piena, tordna li jiġi liberat....."; u għalhekk ma hemmx lok għall-pieni ordinarji. Kif gie deċiż minn dina l-Qorti fis-sentenza in re "Police vs. Blanc" tal-5 ta' Diċembru 1886, u fis-sentenza in re "Pulizija vs. Agius" tat-12 ta' Diċembru

1936, l-applikazzjoni ta' l-art. 23 mhix kundanna, għax ma tigix applikata ebda piena kontra min jinsab hati. L-art. 31 tal-Kodiċi Kriminali jagħti lill-Qorti l-fakoltà li, meta tillibera l-akkuża: taħt id-dispożizzjonijiet ta' l-art. 23, tapplika l-pieni speċjali stabbiliti fil-Kodiċi jew taħt liġijiet oħra, li ma jkunux il-pieni stabbiliti fl-art. 7 tal-Kodiċi. L-interdizzjoni hija piena stabbilita fl-art. 7, u għalhekk mhix fil-fakoltà tal-Qorti li tapplikaha meta tapplika l-art. 23;

Għal dawn ir-raġunijiet il-Qorti tiegħad l-appell ta' l-imputata rigward id-dikjarazzjoni tal-ħtiija u l-applikazzjoni ta' l-art. 23 tal-Kodiċi Kriminali, u fuq dak tikkonferma s-sentenza appellata: iżda tirrevoka l-parti tas-sentenza rigward l-interdizzjoni u l-publikazzjoni tas-sentenza.

---